

پرنسپل ساجد میر ایم اے

قسط نمبر ۱فہرست

موزوں اور جرابوں پر مسح

احادیث جواز

وضو کے سلسلہ میں قرآن مجید کا صحیح قرائت کے مطابق حکم تو یہی ہے کہ "وَأَغْسِلُوا".....
 اَنَّهُ جُلُكُمُ (اپنے پاؤں و ہاتھوں) مگر حدیث صحیح سے اس حکم میں ایک تخصیص و استثناء بھی ثابت ہے
 صحابی رسول (علیہ السلام و التسلیم) حضرت جریر بن عبد اللہؓ نے تابعین کی ایک جماعت کی موجودگی
 میں وضو کیا، مگر پاؤں دھونے کی بجائے اپنے موزوں پر مسح کر لیا۔ ان سے جب اس کے بارے
 میں پوچھا گیا تو انہوں نے فرمایا

مَا بَأْسَ مَا سَوَّلَ اللَّهُ صَلَّى اللَّهُ عَلَيْهِ وَسَلَّمَ بَالًا ثُمَّ تَوَضَّأَ وَمَسَحَ عَلَى خَفِيَّتِهِ
 میں نے رسول اکرم صلی اللہ علیہ وسلم کو دیکھا کہ آپ نے پشیماب کیا، پھر وضو کیا تو
 اپنے موزوں پر مسح فرمایا۔

اسی طرح مغیرہ بن شعبہ فرماتے ہیں:

أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ تَوَضَّأَ وَمَسَحَ عَلَى الْجُودِ بَيْنَ وَالتَّخْلِيلِ
 رسول کریم صلی اللہ علیہ وسلم نے وضو کیا تو اپنی جرابوں اور جوتوں پر مسح فرمایا۔
 شارحین حدیث فرماتے ہیں:

الْمَسْحُ عَلَى الْجُودِ بَيْنَ كَانَ مَوْاقِفُ الْمَقْصُودِ وَجَاءَ الْمَسْحُ عَلَى النَّعْلَيْنِ تَبَعًا

اصل مقصود تو جرابوں پر مسح تھا، ان پر مسح کرتے ہوئے جوتوں پر بھی مسح ہو گیا۔

ایک اور روایت میں صفوان بن محرز فرماتے ہیں:

لَمَّا فِي سَفَرٍ مَعَ النَّبِيِّ صَلَّى اللَّهُ عَلَيْهِ وَسَلَّمَ فَأَمَّا أَنْ لَا نَنْزِعَ خِفَافَنَا
مِنْ خَالِطٍ وَبَوْلٍ وَنَوْمٍ وَلَا نُنِيعَهَا إِلَّا مِنْ جَنَابَةٍ لَهُ

ہم رسول اکرم صلی اللہ علیہ وسلم کے ساتھ ایک سفر میں تھے آپ نے ہمیں حکم دیا کہ ہم پانچواں، پیشاب اور نیند کی وجہ سے موزے اتار کر (وضو) نہ کریں البتہ جنابت (کا غسل) ہو تو اتار دیں۔

اسی طرح حضور اکرم صلی اللہ علیہ وسلم کا ایک اور ارشاد منقول ہے:

إِذَا تَوَضَّأَ أَحَدُكُمْ فَلْيَسْخُفْهُ خُفَّيْهِ فَلْيَمْسَحْ عَلَيْهَا دَلِيصًا وَلَا يَحْلِفْهُمَا إِنْ
شَاءَ إِلَّا مِنْ جَنَابَةٍ لَهُ

جب تم میں سے کوئی وضو کرے موزے پہنے تو اسے آئندہ نازکے وضو کے لیے انہیں اتارنے کی ضرورت نہیں سوائے حالت جنابت کے۔

محمد شین کی رائے

ان احادیث کے پیش نظر خاتمہ الحفاظ شارح بخاری حافظ اب جبر فتح الباری میں ارشاد

فرماتے ہیں:

قَدْ مَسَّحَ جَمْعٌ مِنَ الْخُفَّائِ بِأَنَّ الْمَسْحَ عَلَى الْخُفَّيْنِ مُتَوَاتِرٌ وَجَمَعَ بَعْضُهُمْ
مَادَاتِهِ فَبَاذِلًا الثَّمَانِيَيْنِ مِنْهُمْ الْعَشَدَا

حفاظ حدیث کے ایک معتدبہ گروہ نے صراحت کی ہے کہ موزوں پر مسح کی احادیث

متواتر (اور اس لحاظ سے حجت قطعی) ہیں اور بعض حفاظ نے اس کے راویوں کی تعداد جمع

کی تو وہ اسی سے بڑھ گئی جن میں عشرہ مبشرہ ایسے جلیل القدر صحابہ بھی شامل ہیں۔

امام نووی شرح صحیح مسلم میں فرماتے ہیں:-

اجمع من يعتد به في الاجماع على جوارحه المسح على الخفين في السفر
والخضن سواء كان لحاجة أو غيرهما

قابل ذکر علماء کا اس بات پر اجماع ہے کہ سفر و حضر میں ضرورت و مجبوری کے
تحت یا بغیر ضرورت و مجبوری کے سوزوں پر مسح ہو سکتا ہے۔

اسی سلسلہ میں یہ صراحت بھی ضروری ہے کہ جریر بن عبد اللہ جن کی متفق علیہ روایت مسح
خفين کے جواز میں اوپر مذکور ہو چکی ہے، سورہ مائدہ (جس میں وضو اور پاؤں دھونے کے متعلق
مندرجہ بالا قرآنی حکم ہے) کے نزول کے بعد سلمہ میں ایمان لائے۔ اس سے ظاہر ہوتا ہے کہ
آیت کا حکم پہلے آیا اور حضور اکرم صلی اللہ علیہ وسلم نے وحی نطفی سے بعد میں اس کے اندر تخصیص و
استثنا کی یہ صورت بیان فرمائی۔ اگر حضرت جریرؓ کی روایت پہلے کی ہوتی تو کہا جاسکتا تھا کہ آیت
نے اس اجازت کو منسوخ کر دیا، مگر اب یہ دعوے نہیں ہو سکتا۔

جرالوں پر مسح

چڑے کے سوزوں پر مسح تو اکثر فقہاء و محدثین کے نزدیک ثابت ہے۔ سوئی اور ادنی جرالوں پر
مسح کے جواز کے سلسلہ میں کچھ اختلاف پایا جاتا ہے۔ جرالوں پر مسح کے جواز میں مغیرہ بن شعبہؓ کی مذکورۃ
الفوق حدیث موجود ہے جسے ترمذیؒ نے "حدیث حسن صحیح" فرمایا ہے۔ مگر ابو داؤدؒ اسے ضعیف
قرار دیتے ہیں تاہم امام ابو داؤدؒ فرماتے ہیں علیؓ، ابن مسعودؓ، انسؓ، برابر بن عازبؓ، ابوامامہؓ وغیرہ
جلیل القدر صحابہؓ جرالوں پر بھی مسح فرماتے تھے۔ علاوہ انہیں حضرت عمرؓ، ابن عباسؓ، ابن عمرؓ وغیرہ کا
سوزوں پر مسح بھی وارد ہے۔

حنفی فقہاء میں سے امام ابویوسفؒ و محمدؒ جرالوں پر مسح کے قائل ہیں مگر وہ یہ شرط لگاتے
ہیں کہ جراہیں موٹی ہوں اور ان میں سے جلد نظر نہ آئے مگر امام ابو حنیفہؒ موٹی جرالوں پر بھی مسح کے قائل نہ
تھے البتہ کہا جاتا ہے کہ آپ اپنے مرض و فوات میں اس رخصت پر عمل کرنے کی طرف راغب ہوئے،
ثُمَّ مَجَّعَ إِلَى الْجَنَّةِ قَبْلَ مَوْتِهِ بِشَلَّةٍ ثَلَاثَ أَيَّامٍ أَوْ سَبْعَةٍ وَ مَسَحَ عَلَى جَوَاهِرِهِ

سفیان ثوریؒ، عطاء بن حنظلؒ، ابن مبارکؒ اور سعید بن المسیبؒ بھی حراہوں پر مسیح کے قائل ہیں۔
 عام حراہوں پر مسیح

چٹڑے کے سوزن اور موٹی سوتی یا دانی جرابوں پر تیس کر کے یہ بھی لگا گیا ہے کہ کوئی بھی جواب جو خلافت العجل (پاؤں کو ڈھانپنے) کے کام آئے اس پر مسح ہو سکتا ہے اور سردی، زخم یا ویسے ہی پاؤں کو ننگا رکھنے سے بچانے کے لیے کم موٹائی والی حطاب بھی اگر پہنی ہو تو اس پر مسح درست ہے اس سلسلہ میں امام ابن تیمیہؒ اپنے فتاویٰ میں فرماتے ہیں:

فمن قد بنى الفاظ الرسول صلى الله عليه وسلم واعطى القياس حقه علم
ان الرخصة منه في هذا الباب واسعة وان ذلك من محاسن الشريعة
ومن العنيفة السمعة التي يعث بها

جو بھی اس سلسلہ میں رسول اکرم صلی اللہ علیہ وسلم کے الفاظ پر غور کرے اور کا حقہ تیاں شرمی کرے وہ اسی نتیجہ پر پہنچے گا کہ آپ نے اس سلسلہ میں وسیع رخصت دی ہے اور رخصت کا وسیع ہونا ہی شریعت اسلامی کی خوبی اور اس دین حنیف کی آسانی کا ثبوت ہے جسے دے کر آپ کو بھیجا گیا ہے۔

درست بھی یہی معلوم ہوتا ہے کہ اگر تسامین (موٹی اونی یا سوتی جرابوں) پر مسح جائز ہو تو عام سوتی واونی جرابوں پر بھی ہونا چاہیے کیونکہ حدیث میں ”جور بین“ کے ساتھ موٹی یا پتلی کی قید نہیں۔ اسی طرح موٹی نالین کی جرابیں بھی ہیں۔ البتہ اگر بالکل باریک نالین ہو جس میں پاؤں کی جلد صاف جھلکتی ہو تو اگرچہ اس پر مسح نہ ہو سکنے کے حق میں کوئی بالکل صریح دلیل نہیں اور ان کو بھی

ایک لحاظ سے خفین وجوہ بین پر تیس کیا جاسکتا ہے، تاہم اس خیال سے ان پر مسح سے احتراز کیا جائے تو بہتر ہے کہ ان میں خفین وجوہ بین کے برعکس پاؤں بالکل صاف نظر آجائے اور وہ ستر نہیں ہیں۔

شرط مسح

موزوں اور جرابوں پر مسح جائز ہونے کی بنیادی شرط یہ ہے کہ انہیں اس وقت پہنا گیا ہو جب پہننے والا با وضو تھا۔ حضرت منیرہؓ بن شعبہ فرماتے ہیں ایک مرتبہ رسولِ کرم صلی اللہ علیہ وسلم نے وضو کا ارادہ فرمایا تو میں شوقِ خدمت میں آگے بڑھا کر آپ کے موز سے اتاروں مگر آپ نے فرمایا:

دَعْلَمَا فَإِنِّي ادْخَلْتُهُمَا طَاهَرَتَيْنِ چھوڑ دیں انہیں سجالت وضو پہنا تھا۔

مسندِ حمیدی میں بھی روایت ہے یہ صحابہؓ نے پوچھا:

اليسح احدا على الخفين ؟ کیا ہم موزوں پر مسح کر لیا کریں۔

فرمایا: نعم اذا ادخلهما دعهما طاهرتين۔ ہاں، جب موز سے سجالت وضو پہنے ہو۔

اس بنیادی شرط پر بعض فقہانے جن شروط کا اضافہ کیا ہے۔ مثلاً یہ کہ موز سے یا جرابیں بغیر باندھے ہوئے پاؤں پر ٹپکنے والی ہوں ۱۔۔۔۔۔۔ ان کا کوئی ثبوت حدیث میں نہیں۔ آخری شرط (موزوں اور جرابوں کا بالکل پچھا ہونا یا ایک خاصی حد سے زیادہ پچھا ہونا نہ ہونا) بالخصوص زیادہ مشہور ہے مگر درست یہی ہے کہ موزہ یا جراب سے جب تک عاڈا پاؤں پر پہننے کا کام لیا جاتا ہے اس پر مسح بھی ہو سکتا ہے۔ امام ثوریؒ فرماتے ہیں:

كَانَتْ خِفَاتُ الْمُهَاجِرِينَ وَالْأَنْصَارِ لَا تَسْلِمُ مِنَ الْخُودِ كَخِفَافِ النَّاسِ
فَلَوْ كَانَتْ فِي ذَلِكَ خَطَأٌ لَوَمَدَ وَنُقِلَ عَنْهُمْ

ہاجر و انصار صحابہ کے موز سے بھی عام لوگوں کے موزوں کی طرح پھٹتے تھے موز پہننے سے مسح میں کوئی حرج ہوتا تو ان سے اس سلسلہ میں ضرور کوئی روایت ہوتی۔

(باقی باقی)